

এফ আই ঐচ মেন’স চেম্পিয়ন ত্রোফিদা ইন্দিয়ানা মেদল লৌবা ঔম্বা খোঙফম শেমস্ত্রে



ন্যু দিল্লি, জুন ০৬ ঃ ইংলেদন্দা য়ুসু ওইদুনা জুন ১০ দগী ১৭ ফাওবা ল্ দন্দনা পাঙথোক্কদৌরিবা চেম্পিয়ন্স ত্রোফিদা ইন্দিয়ানা অফবা পার্ফোমেন্স পীদুনা মেদল লৌননবগীদমক খোঙফম শেমস্ত্রে।

করিগুস্তা ত্রোফি অসিদা ইন্দিয়ানা মশক থোক্তা শায়দুনা মেদল লৌবা ঔম্বাবদি লাক্কিবা ওগষ্ট থাদা পাঙথোক্কদৌরিবা রিও ওলেম্পিক্সকীদমক্তদি হেন্না মতিং থোকপা টিম ওইবা ঔম্বগনি হায়বগী খাজবা থম্মরি।

চেম্পিয়নশিপ অসিদা দিফেন্দিং চেম্পিয়ন জর্মনি অমসুং নম্বর বান রেস্তা লৈরিবা ওষ্টেলিয়া, ইন্দিয়া অমদি অতোপ্পা টিম অম্বা শরুক যাদুনা টাইটল লৌনবগীদমক অকনবা লম্বা তৌনগদৌরি। লম্বা তৌবদা যাওরিবা অতোপ্পা লৈবাক অম্ব অদুদি বেলজিয়ম, য়ুসু গ্রেট ব্রিটেন অমদি সাউথ কোরিয়ানি।

ইন্দিয়ানা চেম্পিয়নশিপ অসিদা শরুক যাদুনা কুমজা ১৯৮২ গী এদিঙ্গ দা ব্রোঞ্জ মেদল লৌবা ঔম্বি। মেদল লৌবা ঔম্বিখা অদুগুম হন্দকসু মেদল অমদি শোয়দনা অনীরকশুবা ওইনা

লৌগনি হায়বগী মিৎয়েং থমদুনা পি আর শ্রীজেন্সনা লুচিংবা ইন্দিয়ন টিমনা খোঙ থাংজিনগদৌরি।

শ্রীজেন্সনা হায়থি, চেম্পিয়ন্স ত্রোফি অসিদা মথোয়না তৌবা ঔম্বা অদু উৎখোক্তুনা মায়োক্রগদবা টিমশিংগা চেলেঞ্জ তৌগনি। ঐখোয়না রিও ওলেম্পিক্সকীদমক য়েংলগা টিম অসি কন্নহা খাজ লৈরিবগে -হায়বদু খঙবা ঔম্বগনি।

ইন্দিয়ানা লন্দন্দা পাঙথোক্কদৌরিবা চেম্পিয়ন্স ত্রোফি অসি হেক লৌইবগা দাইরেষ্ট ওইনা স্পেন্দা চংতুনা লৈবাক তরুস্কী টুর্নামেন্ট অমদা শরুক য়াগনি।

শ্রীজেন্সনা মখা তারদুনা হায়, চেম্পিয়ন্স ত্রোফিদা শরুক য়াগদৌরিবা রব্ভগী টোপ প্লেয়র মরিগা মায়োক্রদুনা শানগদবনা ত্রোফি অসিদা ঐখোয়গী রাখল যৌনা অসি রিওগীদমক চাংয়েং তৌবা ওইনা থোক্তগনি। মতুংদা অমুক হম্মা স্পেন্দা লৈবাক তরু ক্কা শায়গদৌরিবা অসিনা হেন্না ইনোং অমসু হাঙ্গনি হায়না মহাক্সা মখা তানা ফোঙদোকখি।

চেম্পিয়ন ত্রোফি অসিগী অহৌবদা ইন্দিয়া অমদি জর্মনি অনীনা লম্বা

তৌদুনা শায়গনি। ইংলেদন্দগী ক্রিন এলিজাবেথ ওলেম্পিক পার্ক, লন্দদা লৈবাক তরু ক্কা শরুক যাদুনা পাঙথোক্কদৌরিবা চেম্পিয়ন্স লীগ অদুনা শরুক য়ারিবা লৈবাকশিং বর্ল্ড রেঙ্কিংগী ১ দগী ১০ ফাওবদা লৈরিবা মিংশিংনি।

মথোয় অদুদি রেঙ্ক বান্দা লৈরিবা ওষ্টেলিয়া, রেঙ্ক অম্বমশুবদা লৈরিবা জর্মনি, রেঙ্ক মরিশুবদা লৈরিবা গ্রেট ব্রিটেন, রেঙ্ক মঙাশুবদা লৈরিবা বেলজিয়ম, রেঙ্ক তরুংশুবদা লৈরিবা ইন্দিয়া অমদি রেঙ্ক ৯ শুবদা লৈরিবা সাউথ কোরিয়ানি।

টুর্নামেন্ট অসি রাউন্ড রোবিন বেসিষ্টতা চংদুনা টিমশিংগী মরক্তা অমগা অমগা মায়োক্রদুনা শায়গনি। লীগকী অরৌইবদা টোপ অনীনা ফাইনেল শায়গনি। অদুগা ব্রোঞ্জ মেদলগীদমক নম্বর থ্রি অমদি ফোরদা লৌবা টিমনা শায়গনি।

চেম্পিয়নশিপ অসিগী ফিকচরদা জুন ১০ (পুং ২০:৩০) জর্মনি ভর্সেস ইন্দিয়া, (পুং ২২:৩০) বেলজিয়ম ভর্সেস কোরিয়া, (পুং ০০:৩০) গ্রেট ব্রিটেন ভর্সেস ওষ্টেলিয়ানা শায়গনি। জুন ১১ (পুং ১৮:৩০) জর্মনি ভর্সেস

বেলজিয়ম, (পুং ২০:৩০) ইন্দিয়া ভর্সেস গ্রেট ব্রিটেন, (পুং ২২:৩০) ওষ্টেলিয়া ভর্সেস কোরিয়া শায়গনি। জুন ১৩ (পুং ১৬:৩০) কোরিয়া ভর্সেস গ্রেট ব্রিটেন, (পুং ১৮:৩০) জর্মনি ভর্সেস ওষ্টেলিয়া, (পুং ২০:৩০) বেলজিয়ম ভর্সেস ইন্দিয়া শায়গনি। জুন ১৪ (পুং ০০:৩০) ইন্দিয়া ভর্সেস কোরিয়া, (পুং ২২:৩০) ওষ্টেলিয়া ভর্সেস বেলজিয়ম, (পুং ০০:৩০) গ্রেট ব্রিটেন ভর্সেস জর্মনি শায়গনি।

জুন ১৬ (পুং ২০:৩০) ওষ্টেলিয়া ভর্সেস ইন্দিয়া, (পুং ২২:৩০) কোরিয়া ভর্সেস জর্মনি, (পুং ০০:৩০) গ্রেট ব্রিটেন ভর্সেস বেলজিয়ম শায়গনি। জুন ১৭ (পুং ২০:১৫), মঙাশুবা অমদি তরুকশুবা মফমগী প্লে-ওফ মেচ, (পুং ২২:৩০) মরিশুবা মফম (ব্রোঞ্জ) অমদি (পুং ২২:৪৫) অনীশুবা মফমগী (গোল্ড) শায়গনি।

পনবা য়াই, হৌখিবা কুমজা ২০১৪ দা ইন্দিয়ানা এসিয়ন গেমসতা গোল্ড মেদল লৌখিবা অমদি এফ আই ঐচ হোকি বর্ল্ড লীগতা ব্রোঞ্জ মেদল লৌখিবা অদু নত্তনা মালেমগী ওইবা টুর্নামেন্ট অমত্তদা হৌখিবা চ্চী ৩৩ অসি গোল্ড মেদল লৌবা ঔম্বদনা লাক্কিবনি। ওলেম্পিক্স অমদি বর্ল্ড কপকী হেক মথংদা চেম্পিয়ন্স ট্রোফিগী থাক রাংবা মালেমগী অম্বমশুবা হোকি টুর্নামেন্ট ওইরি। টুর্নামেন্ট অসিদা ল্ দান্যনা মশক থোকপা পার্ফোমেন্স পীদুনা লাক্কদৌরিবা রিও ওলেম্পিক্স গেমসতা মেদল অমদি লৌনবা ফীভম শেমগদৌরি।

ইন্দিয়াগী স্কাদতা যাওরিবা মেম্বরশিং অদুদি পি আর শ্রীজেন্স (কেপ্টেন), ভিকাস দাহিয়া, প্রাদিপ মোর, ভি আর রঘুনাথ, কোথাজিং সিংহ, সুরেন্দর কুমার, হরমণীপ্ৰীট সিংহ, দানিশ মুজটাবা, চীংলেনসনা সিংহ, মনপ্ৰীট সিংহ, এস কে উটপা, ডেবিদর বালমিকি, হরজীট সিংহ, টালবিন্দর সিংহ, মন্দিপ সিংহ, এস ভি সুনিল (ভাইস কেপ্টেন), অকশদিপ সিংহ অমদি নিক্কিন টিয়াইয়ানি।

বিজেন্দরনা রিও ওলেম্পিক্সকী কালিফায়রদা শরুক য়াগদৌরি

ন্যু দিল্লি, জুন ০৬ ঃ

চংলিবা চ্চী অসিগী ওগষ্ট থাদা পাঙথোক্কদৌরিবা রিও ওলেম্পিক্সতা প্রোফেসনেল বোম্বরশিং শরুক যাহম্বা ইন্টারনেশনেল বোলিং এসোসিয়েশন (আইবা) না নুমীং খরনগী মমাঙদা অগাবা পীত্ৰবা মতুং ইন্দিয়াগী প্রো বোম্বর ভিজেন্দর সিংহসু রিও গেমসকীদমক পাঙথোক্কদৌরিবা ওলেম্পিক্স কালিফায়রদা শরুক য়ানবা বারেরপ লৌস্ত্রে।

মথং থাদা ভেনেজুয়েলাদা পাঙথোক্কদৌরিবা প্রোফেসনেল বোম্বরশিংগী কালিফায়িং টুর্নামেন্টদা ভিজেন্দরনা শরুক যাদুনা রিওগী কোটা ফংনবা হোংনগদৌরি। অতোপ্পা ইন্দিয়াগী বোম্বর ভিকাস কৃষ্ণনা জুন ১৬ তগী ২৫ ফাওবা এজের্ভাইজানগী বাকুদা পাঙথোক্কদৌরিবা অরৌইবা কালিফায়র টুর্নামেন্টদগী কালিফাই ওইনবা হোংনগদৌরি। করিগুস্তা মহাক্সা কালিফাই ওইবা ঔম্বদ্রবদি ওলেম্পিক্সকী ব্রোঞ্জ মেদলিষ্ট ভিজেন্দরনা কেজি ৭৫ গী কাঙলুপতা রিওগী কোটা শোয়দনা লৌনবা অশানবা মিৎয়েং থারি।

ইন্টারনেশনেল বোলিং



এসোসিয়েশন (আইবা) না প্রোফেসনেল বোম্বরশিংবু মথোয়গী লৈবাকী মন্তুং শিন্দুনা রিও ওলেম্পিক্সতা শরুক য়ানবগী খুদোংচাবা পীরিবা অসি ভিজেন্দরনা লেন্না মাঙহনবা তৌরৌইদৌরি। ভিজেন্দরনা মমাঙ চ্চীদগী প্রোফেসনেল বোম্বর ওনথি অমদি খুদোংচাবা অসি যৌরাংনা ঔইরি হায়রি।

মহাক্সা হায়, ভেনেজুয়েলাদা পাঙথোক্কদৌরিবা কালিফায়রস অসিদা অচত্তা পুন্মক ইরমাই ওইনা পুথোকপা ফাওবা ঔম্বগনি হায়না ফোঙদোকখি।

নীংখিংবা য়াই, প্রোফেসনেল বোম্বরশিংগী রিও কালিফায়িং টুর্নামেন্ট অসি লাক্কিবা জুলাই থাগী অহানবা চয়োলদগী হৌগনি।

কালিফায়িং অসিদা শরুক য়ানবগীদমক ভিজেন্দরনা মহাক্কী প্রমোটরশিংগা বারী শায়বা হৌস্ত্রে হায়না পাউ গী এজেক্সী অম্না ফোঙদোরক্কি।

হৌজিক ফাওবদা আসামগী শিভা থাপানারিও ওলেম্পিক্স গেমসকীদমক কালিফাই ওইবা ইন্দিয়াগী অমত্তা ঔইরিবা বোম্বর ওইরিবনি।

টুনিসিয়াগী লোং-দিষ্টেন্স রন্নর হাবিবা ঘরিবিদা রসিয়ন এথলেটগী লৌথোকশ্ববা গোল্ড মেদল অনী খৃংশিন্নস্ত্রে



ন্যু দিল্লি, জুন ০৬ ঃ

টুনিসিয়াগী লোং-দিষ্টেন্স রন্নর হাবিবা ঘরিবিদা দোপিং যৌদোক্তা চেম্পিয়ন রসিয়াগী য়ুলিয়া জারিপোভাডগী লৌথোকখিবা মিটার ৩০০০ গী স্টিপলচেসকী কুমজা ২০১২ গী লন্দন ওলেম্পিক্স অমদি কুমজা ২০১১ দা পাঙথোকখিবা বর্ল্ড চেম্পিয়ন্সলিপতা ফংখিবা গোল্ড মেদল অদু খৃংশিন্নস্ত্রে।

ওলেম্পিক্স অমদি বর্ল্ড চেম্পিয়ন্সলিপতা গোল্ড মেদল লৌখিবা রসিয়াগী য়ুলিয়া জারিপোভানা দ্রগ টেষ্ট

তৌবদা পোজিটিব ওইরম্বদগী মেদলশিং অদু মঙাওন্দগী লৌথোকখিবনি।

রসিয়ন এন্টি দোপিং এজেক্সী (রুসাদা) না লৈবাক অসিগী এথলেটশিংদা অশোয়বা তৌরম্বগীদমক পীরিবা চৈরাক অসি শোমনল্লি হায়দুনা ইন্টারনেশনেল এসোসিয়েশন ওফ এথলেটিক্স ফেডরেশন (আই এ এ এফ) না শিংনরকখিবা অদুগী মায়কৈদা কোট অসিগী এথলেট র মঙা অমসু যাওরি।

হাবিবা ঘরিবিদা গোল্ড মেদল খৃংশিন্নিবিগী যৌরম অদু চ্চী ২৩ মখাগী মেডিটেরেনিয়ন গেমস মনুং চম্মা ইন্টারনেশনেল ওলেম্পিক

জারিপোভাগী মেদলশিং অদু লৌথোক্তুনা হাবিবা ঘরিবিদা পীখিবনি।

ইন্টারনেশনেল এসোসিয়েশন ওফ এথলেটিক্স ফেডরেশন (আই এ এ এফ) গী অপিল অদুদা রসিয়ানা অহকপা চৈরাক পীখিবে হায়বা লৈবাক অসিগী এথলেট র মঙা অমসু যাওরি।

হাবিবা ঘরিবিদা গোল্ড মেদল খৃংশিন্নিবিগী যৌরম অদু চ্চী ২৩ মখাগী মেডিটেরেনিয়ন গেমস মনুং চম্মা ইন্টারনেশনেল ওলেম্পিক

পনবা য়াই, চ্চী অসিগী ওগষ্ট থাদা পাঙথোক্কদৌরিবা রিও ওলেম্পিক্সতা হাবিবা ঘরিবিদা মহাক্কী মশানা অসিদা মেদল লৌগনি হায়বগী খাজবা লৈরিবনি।

হাবিবা ঘরিবিদা হায়থি, ঐনা মেদল অনী ফংবা ঔম্বা অসিদা ঐবু মমল লৈবা হায়বদু ওইহেন্না অমদি টুনিসিয়াগীসু ওইহে। মফম সিদা য়ুমগী, ঐগী অহল-লম্বন, ঐগী ফেমিলি, স্পোর্টস ফেমিলি, এথলেটিক্স, ওলেম্পিক কন্যুনিটিশিংগা পুরা সিয়ার তৌমিয়ারি হায়না হায়থি।

ইন্দিয়ানা লাওসকা মায়োক্কদুনা এ এফ সি এসিয়ন কপ কালিফায়রসতা লম্বা তৌনদুনা থেংনরগনি

গুৱাহাটী, জুন ০৬ ঃ

ইন্দিয়ন ফুটবোল টিমনা হয়েং অনীশুবা লেগকী প্লে-ওফ মেচ ওইনা গুৱাহাটীগী সাক সজইদা লৈবা ইন্দিয়া গান্ধি এথলেটিক্স স্টেডিয়মদা পাঙথোক্কদৌরিবা ২০১৯ এ এফ সি এসিয়ন কপ কালিফায়রসতা লম্বা তৌদুনা থেংনরগনি।

ইন্দিয়ানা থা অসিগী ২ দা ভেটি টয়ানেন্দা পাঙথোকখিবা অহানবা লেগকী মেচতা লাওসপু ১-০ দা মায়থীবা পীরমদুনা ফুল পোইন্ট ফংখিবনি।

ইন্দিয়ানা কুমজা ২০১৯ গী এসিয়ন কপকী কালিফাই ওইনবা লাওসকা লম্বা তৌদুনা শায়গদবনি। ইন্দিয়ন টিমগী ইংলিস কোচ স্টেফন কোপাটটিয়া ইন্দিয়াগী নেসনেল টিমনা অফবা পার্ফোমেন্স উৎপা ঔম্বখিবদগী মহাকপু কোচকী ফমদগী লৌথোকপা নংব্রগা লৌথোক্তা হায়দুনা চয়েংননা লৈরিঙৈ চৈরক্তা লাওসকা শায়থিবা অহানবা মেচতা মায় পাকখিবা অদুনা মহাক্কী কীভম ফংগনা লৈবা ঔম্বি।

হন্দুত মালেমগী ফুটবোলগী গভর্নিং বোদি ওইরিবা ফিফানা থোকখিবা রেকর্ডিং ইন্দিয়ানা ১৬৩ শুবা মফমদা লৈখিবনি। লাওসনা ফিফগী রেকর্ডিং ১৭৪ শুবা মফমদা লৈদুনা ইন্দিয়াদগী শোয়া লৈরি।

ইন্দিয়ন টিমদা অশোকপনা মরম ওইদুনা মশক থোক্তুবা প্লেয়র কয়া যাওখিবদনা মেচতা মায় পাকপা নংব্রগা মায়থীবা হায়বগী মতুংদা ফোঙদোকপা ঔম্ববসু মেচ অসিদা অফবা পার্ফোমেন্স পীদুনা মায় পাকপা হোংনগদৌরি।

ইন্দিয়ানা লৈবাকপোকপা নুমিংতা শায়গদৌরিবা মেচ অসিদা য়ুসু ওইবগী খুদোংচাবা লৌদনা প্লে কুন্সকদৌরি। লোয়ননা ইন্দিয়ন টিমদা যাওরিবা মিডফিল্ডর হোলিচন নরজারে অসি গুৱাহাটীম চায়সু ওইরিবনি।

আং নোংপোকী ফুটবোলবু পামজবা মীয়ান্না হয়েংগী মেচ অসিদা স্টেডিয়ম চোৱা য়েংগদৌরি অমদি নেসনেল টিমগীদমক মিৎং থোক্তা মথৌনা হাপকদৌরি। স্কিয়ার সুনিল ছেত্রিনা টিমগী মাঙ থানা শায়দুনা মেচ অদুদা মায় পাক্কনবগী লৌবা য়াৱা খুদোংচাবাশিং লৌগদৌরি।

হয়েং পাঙথোক্কদৌরিবা মেচ অসিগীদমক ইন্দিয়ন টিমনা ভেটি টয়ানেন্দগী হল্লকপগা নোংমাইজিং



নুমিংকী নুংখিলদাফ্ল লাইটতা প্রেক্ষিৎ সেনস চখথি।

ইন্দিয়ানা লাওসকা অহানবা লেগতা শায়থিবা অদুদা গোল চনবা য়াৱা খুদোংচাবাশিং ফংখি। অমদি ইন্দিয়ন টিমদা নহা ওইরিবা প্লেয়র কয়া যাওবনা টিমগী হেন্না শাফবা ওইগনি হায়বগী খাজবা ইংলিস কোচ অসিদা লৈরি।

ইন্দিয়ানা হয়েংগী মেচ অসিদা লাওসপু নমহংতুনা শ্বংশেই শোয়দনা মায় পাক্কনি হায়বগী খাজবা বান্ধা লৈখিবগা লোয়ননা হয়েংগী মেচ অসিদা করিগুস্তা ইন্দিয়ানা মায় পাক্কবদি পোইন্ট তরুক ফংবা ঔম্বগনি। মসিগীদমক ইন্দিয়গী কোচনা অকনবা কেশিন থৌরাং লৌখংতুনা মাঙদা মিৎয়েং থমস্ত্রে।

নীংখিংবা য়াই, থা অসিগী ২ দা ভেটিটয়ানেন্দা শায়থিবা অহানবা লেগকী মেচতা ইন্দিয়গী স্টাইকর মোহন বগানগী প্লেয়র জেজেনা চখিবা মশক থোক্তুবা গোলনা য়ুসু লাওসপু মায়থীবা পীখিবনি।

ইন্দিয়গী মায় পাক্কগী গোল অদু জেজেনা মেচকী অনীশুবা হাফকী মিনিট ৫৪ চংপা মতমদা হেদিং তৌশিন্দুনা গোল চখি।

ইন্দিয়ানা য়ুসু ওইদুনা রিট'লেগ ওইনা লাক্কিবা জুন ৭ তা গুৱাহাটীদা লাওসকা লম্বা তৌদুনা শায়গনি।

মেচকী অহৌবদা ইন্দিয়ানা বোল পায়দুনা শায়রকখি। মথোয়না ফর্স্টহাফকী

অয়ান্না মতমদা বোল পায়দুনা শায়রক্কবসু গোল চনবদি পাক হেক ঔম্বিখি।

ইন্দিয়ন টিমগী স্টাইকর জেজেনা অয়ান্না মতমদা ওপোনেট সাইদকী মায়কৈদা চঙশিনখিবা এটেক্তা গোল চননবা এটেক্পাশিং তৌখি। অদুবু ওপোনেট সাইদকী প্লেয়রশিংনা অঙম্মা থাজা অথিংবা পীখিবদগী গোল চনবা ঔম্বখি।

জেজেনা মতমতানা পুশিল্লকখিবা বোল অমা মায়োক্রখিবা লাওসকী গোল পোষ্ট তম্বা কাওশিনখিবা বোল অমা ওফসাইদ তাখিবদগী গোল ওইরম্বা য়াবদু অরেক্সদা মাঙখি।

লিডেনা য়ুসু লাওসকী গোল পোষ্ট তম্বা থাজিনখিবা বোল অমা ফল্কা চখিবিদগী গোল ওল্ছোকপা ঔমদনা লৈখি। মেচ অসিগী অহানবা হাফ ফাওবদা টিম অমত্তনা গোল চনবা ঔম্বা দনা লৈখি।

অনীশুবা হাফতা টিম অনীমক্সা ফর্স্ট হাফতা শায়থিবা অদুদগী হেন্না মিৎং লৈনা মাগী মাগী মায়োক্রখিবা সাইদশিংদা এটেক্পাশিং অমদি কাউন্টর এটেক্পাশিং তৌদুনা শায়থি। ইন্দিয়াসু গোল চননবগীদমক অঙম্মা শক্তি পুথোক্তুনা লাওসকী মায়কৈদা লেন্না লৈতনা তরুকখি।

দোমেষ্টিক সিজন্দা মশক থোক্তা শায়থিবা জেজেনা লাওসকী গোল পোষ্ট তম্বা চঙশিনখিবা তাজ্জাদা ইন্দিয়াগী স্টাইকর উদাত্তা সিংহনা মতং চানা

পীখিবা ফ্রেন্স অমদা জেজেনা মেচকী মিনিট ৫৪ চংপা মতমদা হেদিং তৌশিনখিদুনা গোল চখি।

মখা তানা ইন্দিয়ানা অহেনবা গোলশিং চননবা লাওসকী মায়কৈদা এটেক্পাশিং মনম মনম তৌশিনখি। লাওসসু ইন্দিয়গী সাইদতা গোল ইক্লেআইজ তৌনবা অকনবা শাফুদা চঙশিনখি।

মথোয়না ইন্দিয়গী সাইদতা তৌখিবা কাউন্টর এটেক্পাশিংদা গোল চনবা য়াৱা খুদোংচাবাশিং ফংখিবসু টিমমেটশিংগী মরক্তা অন্দরষ্টেন্দিং লেনখিবদনা গোল চনবা ঔম্বখি।

লাওসনা গোল চন্দবা য়াদে হায়দুনা মথোয়গী টিমমেটশিংনা অমত্তা ওইবা লিচিংদা ইন্দিয়গী সাইদতা চঙশিনব্রবসু গোল স্কোরর যাওখিবদনা কান্নাৱা ফংখি। ইন্দিয়াসু অহেনবা গোল চননবগীদমক লাওসকী মায়কৈদা য়ান্না অন্দরষ্টেন্দিং লেনা এটেক্পাশিং তৌখি।

ইন্দিয়গী প্লেয়রশিংনা হনবা লৈতনা য়ুসুগী মায়কৈদা এটেক্পাশিং মনম মনম তৌব্রবসু পাক হেক গোল চনবদি ঔম্বখি। ইন্দিয়গী দিফেন্দরবু লুখিলিবা অর্নাল মোদালনা মহাক্কী মথৌ নিংখিনা পাঙথোক্কবসু ইন্দিয়গী গোল স্কোরদা অহেনবা গোল হাপকংপা ঔমদনা লৈখি। মখা তানা অথুবা এটেক্পাশিং তৌদুনা য়ুসুগী মায়কৈদা চঙশিনব্রবসু গোল অমত্তা চনবা ঔম্বখিবদগী মেচ অদু ১-০ দা ইন্দিয়ানা মায় পাকখিবনি।

রিও গেমসপু ঈং তম্বা ওলেম্পিক গেমস অমা ওইহন্ননবা ব্রাজিল গভর্নমেন্টনা অকনবা চেকশিন থৌরাং লৌখংস্ত্রে

রিও দি জ়ানৈরো, জুন ০৬ ঃ

হন্দুত পেরিস অমসুং ব্রুসেলসতা ইল্লমিক স্টেট মিলিটেটশিংনা টেরর এটেকশিং চংদুনা মীওই কয়া হাংব্রবা মতুং মথোয়না ওলেম্পিক্স গেমস পাঙথোক্কদৌরিবা ব্রাজিলদা মিৎয়েং থল্লকপা য়াই হায়না তোঙান তোঙানবা সোর্স কয়ানা ফোঙদোক্ক রকখিবদগী ব্রাজিলনা মসিগী সিক্যুরিটিদা অথনবা মিৎয়েং চঙদুনা অকনবা সিক্যুরিটিগী চেকশিন থৌরাং লৌখংপা হৌস্ত্রে হায়না পাউ গী এজেক্সী অম্না রিপোর্ট তৌরক্কি।

সিক্যুরিটিগী চেকশিন থৌরাং লৌখংলিবা অসিগী মনুং চম্মা লৈবাক অসিনা মালেমগী লৈবাক কয়ানা ঈ-পাউ ফাওদোক্কদুনা ইল্লমিক স্টেট মিলিটেট প্রপ অমদগী হেত্তা শিংনরকপা য়াৱা যৌওংশিং খুদক্তা থিংনবা হোংনবা হৌস্ত্রে।

লাক্কিবা ওগষ্ট ৫ দগী চখবা হৌগদৌরিবা রিও ওলেম্পিক্স অসিগীদমক মালেমগী তোঙান তোঙানবা লৈবাকশিংদগী টুরিষ্ট ৬০০,০০০ হেনবনা ব্রাজিলদা লাক্কিবা য়াই হায়না পানরি। হৌজিক লৈবাক অসিনা অতোপ্পা লৈবাকশিংগা ইন্সটিজেন্সতা পাউ ফাওদোক্কবা, সিক্যুরিটি ড্রিলিং পুরা পাঙথোক্তুনা অপূনবা জোইন্ট ফেসিলিটিশিং শেমগং-শাগংপগী থবক চখরিবনি। গেমস অসিদা সিক্যুরিটিগী চেকশিন থৌরাংশিং য়েংশিন্ননবা লৈগদৌরিবা পুলিস হব



অসিদা মালেমগী লৈবাক ৫০ হেনবদগী লাকপা ওফিসরশিংনা মথৌ তৌগদৌরি। লোয়ননা য়ুনাইটেড স্টেটস, ব্রুটেন, ফ্রেন্স অমদি স্পেন য়াওনা তোঙান তোঙানবা লৈবাকশিংদগী এক্সপার্ট কয়া য়াওনা ব্রাজিলনা এন্টি টেররিজম সেন্টর অমা গেমস অসিগীদমক চম্মাইগনি।

মমাঙ চ্চীগী নবেব্র থাদা থোকখিবা পেরিস টেরর এটেক্তা মীওই ১৩০ শিত্ৰবা মতুং চ্চী অসিগী মার্চ থাদা ব্রুসেলসতা মীওই ৩২ হাংখিবদগী ব্রাজিলগী রিও ওলেম্পিক গেমস অসিদা যৌলোক রাথোক অমত্তা থোকহন্দনবা চেকশিন থৌরাং লৌখংলকখিবনি।

সিক্যুরিটি এক্সপার্ট শিংনা সোসিয়েল মেডিয়া, মপান লৈবাক শিংগী ইন্সটেলিজেন্স রিপোর্টশিং, ইন্টিগ্রেসন রেকোর্ডিং

অমদি চিংনবা মিলিটেটশিংগী নেটৱর্কশিংদা কোয়থি থিদুনা গেমস অসিদা শিংনরকপা য়াবাশিং খঙদোক্ক বা লেন্না লৈতনা হোংনরি হায়রি।

গার্সিয়া, মলাদেনোভিকনা রিমন’স দবসলকী টাইটল লৌখে

পেরিস, জুন ০৬ ঃ

মঙাশুবা সীদ কারোলিন গার্সিয়া অমদি ক্রিষ্টিনা মলাদেনোভিকনা মফম অসিদা ওৱাং চখথিবা ফ্রেন্স ওপনগী রিমন’স দবসলকী মেচতা রসিয়াগী জুরা ইকাটেরিনা মাকারোৱা অমদি ইলেনা বেনমিনাৰু ৬-৩, ২-৬, ৬-৪ দা মায়থীবা পীদুনা টাইটল লৌখে।

গার্সিয়া অমদি মলাদেনোভিকনা চ্চী অসিদা অপূনবা জুরা ওইনা শেমদুনা রিও ওলেম্পিক্সতা শায়নবা পাদম অসিদা হাংখিবদগী চালেসষ্টোন, স্টুটগার্ট মেদরিদ অমদি ওৱাংগী ফ্রেন্স ওপন টাইটল অসি লৌদুনা অপূনবা টাইটল মরি লৌবা ঔম্বস্ত্রে।

BYS

BUILD YOUR SUCCESS (BYS)

৪৮ মচ ৩৩৩ Palace Compound (Macha Leima School) # 9863284750/ 9856088990

CONGRATS TO 22 LUMINARIES OF HSLC 2016 !!

THE FIRST POSITION HOLDER AMONG OUTSIDE-IMPHAL SCHOOLS IN HSLC EXAM 2016

**Luckyson Ningthoujam, 6th Rank s/o N. Brojen Singh & N. Premila**

THE FIRST SUBJECT TOPPER EVER TO SCORE 98 OUT OF 100 IN SOCIAL SCIENCE

8th

**Wosoron C.**


9th

**Nasiruddin**

12th

**Maimangbam**

12th

**ML. Hekip**

13th

**Davidson**

15th

**Bidyasaar**

16th

T. Gold

17th

S. Amarjit

18th

W. Naochoi

22nd

Oingraya

22nd

**Sylvest K.**

22nd

**Rakesh M.**

100

**Danica Th.**

100

**Bidyasaar**

100

**Davidson**

100

**Wosoron C.**

100

S. Amarjit

100

Nasiruddin

99

M. Meerabai

95

Wosoron C.

98

Luckyson

ADMISSION OPEN FOR CLASS X FOUNDATION COURSE (BOSEM) (including OPTIONAL - Computer Sc./Home Sc.) starting on JUNE 13, 2016.

HL-B030240579111315